



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXII]

FRIDAY, JANUARY 1, 2021 / PAUSA 11, 1942

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧લી જાન્યુઆરી, ૨૦૨૧

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના નાણા વિભાગ-ના તારીખ: ૧૭મી ઓગસ્ટ, ૨૦૨૦ના જાહેરનામાં ક્રમાંક: (જીએન-૭૫) ટીએસએમ-૨૦૨૦૧૫-૭૪૮-ઘ.- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

Notification**Regarding**

The Senior Technical Assistant, Class III, in the subordinate services of Directorate of Insurance, Recruitment Rules, 2020.

**વીમા નિયામકની કચેરીની તાબાની સેવામાં, સિનિયર ટેકનિકલ મદદનીશ, વર્ગ ૩
ભરતી નિયમો, ૨૦૨૦ સંબંધી**

જાહેરનામું.

નાણા વિભાગ

સચિવાલય, ગાંધીનગર, ૧૭મી ઓગસ્ટ, ૨૦૨૦.

ભારતનું સંવિધાન.

ક્રમાંક: (જીએન-૭૫) ટીએસએમ-૨૦૨૦૧૫-૭૪૮-ધ :-ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી, વીમા નિયામકની કચેરી, ગુજરાત રાજ્ય-ની તાબાની સેવામાં, સિનિયર ટેકનિકલ મદદનીશ, વર્ગ ૩-ની જગા ઉપર ભરતીનું નિયમન કરવા માટેની જોગવાઈ કરવા નીચેના નિયમો કરે છે:-

૧. આ નિયમો વીમા નિયામકની કચેરી, ગુજરાત રાજ્ય-ની તાબાની સેવામાં, સિનિયર ટેકનિકલ મદદનીશ, વર્ગ ૩, ભરતી નિયમો, ૨૦૨૦ કહેવાશે.
૨. વીમા નિયામકની કચેરી, ગુજરાત રાજ્ય-ની તાબાની સેવામાં, સિનિયર ટેકનિકલ મદદનીશ, વર્ગ ૩-ની જગા ઉપરની નિમણૂક, જેણે-

- (ક) (૧) વીમા નિયામકની કચેરી, ગુજરાત રાજ્ય-ની તાબાની સેવામાં, જુનિયર ટેકનિકલ મદદનીશ, વર્ગ ૩-ના સંવર્ગમાં ઓછામાં ઓછા પાંચ વર્ષ સુધી કામ કર્યું હોય; અને
- (૨) ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર, કોમ્પ્યુટરની જાણકારી અંગેની લાયકી પરીક્ષા પાસ કરેલી હોય;
- (૩) સીધી પસંદગી માટે, નિયમ ૩-ના ખંડ (ખ) ના પેટા-ખંડ (૨)માં ઠરાવેલ વ્યાવસાયિક લાયકાત ધરાવતો હોય;

તેવી વ્યક્તિઓમાંથી, ગુજરાત મુલકી સેવા વર્ગીકરણ અને ભરતી નિયમો (સામાન્ય), ૧૯૬૭માં ઠરાવ્યા પ્રમાણે, બઢતી માટે યોગ્ય ગણાવા માટે વિચારણાના ક્ષેત્રની અંદર, -“સારા”નો આધારચિહ્ન ધરાવતી હોય તેવી વ્યક્તિની બઢતીથી કરવી જોઈશે:

પરંતુ નિમણૂક આપનાર સત્તામંડળને એમ ખાતરી થાય કે ઉપર પેટા-ખંડ (૧)માં નિર્દિષ્ટ કરેલો અનુભવ ધરાવતી વ્યક્તિ બઢતી માટે ઉપલબ્ધ નથી અને તે મુદતથી ઓછી મુદતનો અનુભવ ધરાવતી વ્યક્તિને બઢતી આપીને પણ જગા ભરવાનું જાહેર હિતમાં જરૂરી છે, તો તે, કારણોની લેખિતમાં નોંધ કરીને, ઉપર પેટા-ખંડ (૧)માં નિર્દિષ્ટ કરેલી મુદતના બે તૃતીયાંશ કરતાં ઓછી નહિ તેટલી મુદતનો અનુભવ ધરાવતી તેવી વ્યક્તિને બઢતી આપી શકશે; અથવા

(ખ) સીધી પસંદગીથી કરવી જોઈશે.

૩. નિયમ ૨-માં જણાવેલી જગા ઉપર સીધી પસંદગીથી નિમણૂકને પાત્ર થવા માટે, ઉમેદવાર-

(ક) ૩૮ વર્ષથી વધુ ઉંમરનો હોવો જોઈશે નહિ:

પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે;

- (ખ) (૧) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકીની કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી બીજી કોઈપણ શૈક્ષણિક સંસ્થામાંથી મેળવેલી વાણિજ્ય અથવા કાયદા-માં સ્નાતકની પદવી અથવા એક વિષય તરીકે ગણિતશાસ્ત્ર અથવા આંકડાશાસ્ત્ર સાથે બીજી કોઈ વિદ્યાશાખામાં પદવી ધરાવતો હોવો જોઈશે; અને
- (૨) ભારતની વીમા સંસ્થામાંથી સામાન્ય વીમાના વિષય સાથે પદવી (સનદ)ની પરીક્ષા (લાઈસન્સીયેટ એક્ઝામિનેશન)નું પ્રમાણપત્ર ધરાવતો હોવો જોઈશે;
- (ગ) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણેની કોમ્પ્યુટર ઉપયોગ અંગેની પાયાની જાણકારી ધરાવતો હોવો જોઈશે;
- (ઘ) આઈ.આર.ડી.એ. (IRDA) દ્વારા માન્ય સરકારી વીમા ફંડ અથવા જાહેર વીમા યોજના અથવા ખાનગી સામાન્ય વીમા કંપનીઓમાં સામાન્ય વીમા ક્ષેત્રમાં લગભગ ત્રણ વર્ષનો અનુભવ ધરાવતો હોવો જોઈશે; અને
- (ચ) ગુજરાતી અથવા હિન્દી અથવા તે બન્નેનું પૂરતું જ્ઞાન ધરાવતો હોવો જોઈશે.
૪. સીધી પસંદગીથી નિમણૂક પામેલા ઉમેદવારના સંબંધમાં, ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ના નિયમ ૯ ક-ની જોગવાઈઓ લાગુ પડશે.
૫. સીધી પસંદગીથી અથવા બઢતીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવાની રહેશે અને તેવી પરીક્ષા પાસ કરવાની રહેશે.
૬. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમના અને તેટલી મુદત માટે જામીનગીરી અને જામીનખત પૂરા પાડવાના રહેશે.

ગુજરાતના રાજ્યપાલના હુકમથી અને તેમના નામે,

કે. એચ. પાઠક,

સરકારના નાયબ સચિવ.
